

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्री वादिराजयति कृतं  
॥ श्री हयवदनाष्टकम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṅdavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्री हयवदनाष्टकम् ॥

दासस्य मे शिरसि हस्तसहस्रपत्रं  
श्रीशार्पयाशु वरदेश्वर वाजिवक्त्र।  
व्यासादिमूर्तिशतशोभित मे प्रसीद  
पाशं विखण्डय भवाभिधमम्बुजाक्ष ॥ 1 ॥

दासस्य मे शिरसि पादलसत्सरोजं  
श्रीशार्पयाशु निजभूषणभूषणं ते।  
आशां विनाशय भवत्स्मरणप्रतीपान्  
दोषांश्च दूरय भवाव्यय मेऽन्तरङ्गे ॥ 2 ॥

संसारदावशिखया परितप्यमानः  
संसेवकस्तव तुरङ्गमतुरङ्गवक्त्र।  
संशुद्धमध्वहृदयाम्बुजराजहंस  
कं साधयामि शरणं वरदं विना त्वम् ॥ 3 ॥

पञ्चात्मक श्रुतिनिगूहकदानवेन्द्र  
पञ्चत्वदायक रमाञ्चितपादपद्मा।  
सिञ्च त्वदङ्गपरिपावितपापभेद  
चुञ्च्वद्विष्पद्मपरिलम्बिसुधाप्रवाहैः ॥ 4 ॥

सोऽहं वृणोमि तव पाददिनेशसेवां  
मोहान्धकारनिकरक्षयदां विनाऽन्यत्।  
व्यूहं सतां समवलम्ब्य भवच्चरित्र  
व्याहारतृप्तकरणं कुरु किं बहूत्तया ॥ 5 ॥

किं बन्धनैः कथय बन्धुजनैर्मुरारे  
किं भारभूतकटकादिविभूषणैर्वा।  
अभस्सुमग्नकरणस्य भवाम्बुराशोः  
किं भङ्गशीलधनभूभवनाद्युपायैः ॥ 6 ॥

उत्फुल्लपद्मदलनेत्र तुरङ्गवक्त्र  
रत्नौघचित्रतिलकारुणमञ्जुलोष।  
विस्तीर्णवक्षसि विराजितभूरिहार  
वृत्तातिदीर्घकरकञ्ज कृताखिलार्थ ॥ 7 ॥

लक्ष्मीनिवास तनुकोमलमञ्जुमध्य  
लक्ष्यत्रिवल्युदरनाभिलसत्सरोज।  
रत्नाग्यमेखलरणच्चरणाब्जभूष  
भृत्यं विलोकय दयार्द्रदृशाऽन्वहं माम् ॥ 8 ॥

इत्यष्टकेन हयकन्धरमिन्द्रेशं  
रक्तात्मपादतलरञ्जितदिक्प्रदेशम्।  
तत्यादपद्मकृतमानसवादिराज  
प्रोक्तेन योऽर्चयति तस्य भवेत् प्रियोऽस्तौ ॥ 9 ॥

॥ श्री हयवदनाष्टकं समाप्तम् ॥